

प्रतिव्यक्ति शुल्क पुं. (तत्.) अर्थ. प्रत्येक व्यक्ति के हिसाब से फीस आदि के रूप में समान मात्रा में दिया जाने वाला धन। *capitation fee*

प्रतिव्यष्टिवाद पुं. (तत्.) सा.नृ.वि. 1. व्यष्टि (व्यक्ति) के हित को समाज (समष्टि) के हित की अपेक्षा अधिक महत्व देने वाले मत अथवा सिद्धांत का विरोधी मत 2. समाज की अपेक्षा व्यक्ति को अधिक महत्व देने की क्रिया की विरोधी क्रिया।

प्रतिव्यूह पुं. (तत्.) 1. शत्रु पर आक्रमण करते समय उसके सैनिक विन्यास को ध्यान में रखते हुए ऐसा सैनिक विन्यास (व्यूह संरचना) जो विजय दिलाने में सक्षम हो, शत्रु सेना के विरुद्ध की जाने वाली मोर्चाबन्दी 2. समुच्चय, संग्रह, दल, टुकड़ी, समुदाय।

प्रतिशंका स्त्री. (तत्.) 1 संदेह 2. बराबर बनी रहने वाली शंका या भय।

प्रतिशत क्रि.वि. (तत्.) गणि. 1. प्रत्येक सौ अथवा हर सैकड़े के हिसाब से प्रति सौ पर पुं. 1. सौवा भाग, प्रति सौ पर एक भाग, शतांश 2. प्रति सौ के हिसाब से होने वाली दर वि. प्रति सौ के हिसाब वाला, फीसदी जैसे- 80 प्रतिशत अंक।

प्रतिशतता स्त्री. (तत्.) गणि. सौ को आधारभूत संख्या मानकर गणना करने या किसी राशि का अंश ज्ञात करने की क्रिया या भाव, उसका प्रतीक % है, जैसे- % का अर्थ है सौ में से नौ अर्थात् राशि-विशेष का 9/100 भाग। *percentage*

प्रतिशपथ पत्र पुं. (तत्.) विधि. किसी शपथ-पत्र के विरोध में दिया गया शपथ-पत्र। *affidavit*

प्रतिशब्द पुं. (तत्.) प्रतिनाद, प्रतिध्वनि, गूँज।

प्रतिशाप पुं. (तत्.) किसी ऋषि, मुनि अथवा सिद्ध पुरुष द्वारा दिए गए शाप की प्रतिक्रिया के रूप में दिया जाने वाला शाप, शाप के बदले शाप।

प्रतिशासक पुं. (तत्.) राज. 1. वास्तविक शासक, अल्पायु होने की स्थिति में उसके स्थान पर शासन करने वाला अभिभावक जैसे- अकबर के अल्पायु होने के कारण उनके स्थान पर शासन कुछ समय के लिए बहरम खान ने चलाया था

2. संयुक्त राष्ट्र अमरीका में किसी संस्था की संचालक का सदस्य, शासन मंडल का सदस्य।

प्रतिशुल्क पुं. (तत्.) वाणि. किसी राष्ट्र द्वारा आर्थिक साहाय्य के रूप में निर्यात किए जाने वाले सामान पर आयात करने वाले देश में लगाने वाला आयात-कर।

प्रतिशोध पुं. (तत्.) 1. वह कार्य जो किसी से बदला लेने के उद्देश्य से किया जाए 2. मनो. बदले की भावना से किसी का अनिष्ट करना, प्रतिहिंसा के भाव से किसी को आहत करना, बदला लेकर संतोष का अनुभव करना *revenge* 3. जैसे को तैसा देना, प्रतिकार, ईश्वर अथवा मनुष्य द्वारा बुरे कर्मों का दंड दिया जाना, पाप का भोग करना। *retribution*

प्रतिशोधक वि. (तत्.) बदला लेने वाला, प्रतिकार अथवा प्रतिहिंसा करने वाला।

प्रतिशोध दुःखांतक पुं. (तत्.) बदले की भावना से किए गए कार्य का दुःखद अंत।

प्रतिशोधी पुं. (तत्.) बदला लेने वाला *avenger* वि. प्रतिकारात्मक, बदले का यथोचित दंड देने वाला, दंडात्मक।

प्रतिश्याय पुं. (तत्.) आयु. 1. नासिका तथा वायुमार्ग की श्लेष्मा 2. झिल्ली की सूजन के कारण श्लेष्मा कफ, बलगम 3. नाक से पानी आदि का बाहर निकलना, जिससे प्रायः ज्वर भी हो जाता है, नजला, जुकाम। *common cold*

प्रतिश्रवण पुं. (तत्.) रिकॉर्ड की गई आवाज का बाद में सुनना, पहले रिकॉर्ड किए गए भाषण आदि को आज भी सुना जा सकता है उनको सुनना ही प्रतिश्रवण है, इसे ही नाटक, चलचित्र आदि में 'पार्श्व-गायन' कहा जाता है। *play back*

प्रतिश्रुत वि. (तत्.) 1. प्रतिज्ञात, माना हुआ 2. स्वीकार किया गया, स्वीकृत जैसे- प्रतिश्रुत शिशु (बच्चे के रूप में माना गया, स्वीकार किया गया गोद लिया हुआ बच्चा) 3. जिसके लिए वचन दे दिया गया हो अर्थात् जिसके लिए व्यक्ति वचनबद्ध हो 4. प्रतिज्ञात जिसके लिए प्रतिज्ञा